

استاذ العلماء حضرت مولانا فضل مولی کا سانحہ ارتھاں

حافظ موسیٰ خان ٹلانی
امیر جے یو آئی تھیصل اوگی

دنیاۓ قافی میں بے شمار انسان روزا نہ آتے جاتے ہیں، یہ ایک عارضی مسکن ہے، جہاں انسان اپنی عارضی زندگی گزار کر عالم برزخ کی طرف جل پڑتا ہے، دنیا سے انسانوں کی رحلت کے خلف انداز ہیں، کسی انسان کے چلے جانے سے ایک گمراہ متاثر ہوتا ہے، کسی کے چلنے جانے سے ایک لنبہ، کسی کے چلے جانے سے ایک خاندان اور کسی کے چلے جانے سے علاقہ متاثر ہوتا ہے، اور بعض ایسے لوگ بھی اس دنیا سے چلے جاتے ہیں جن کے چلے جانے سے پورا عالم متاثر ہوتا ہے، اسی لئے عربی میں کہا جاتا ہے۔ موت العالم موت العالم، عالم دین کی موت پورے جہاں کی موت ہے، ایک عالم ربی کی موت سے پورا عالم اداس ہوتا ہے، کیونکہ اس کی خیر و برکت سے پورا عالم محروم ہو جاتا ہے، اس لئے عالم کی موت کو پورے عالم کا صدمہ قرار دیا گیا ہے۔ صوبہ سرحد کے مشہور اور ممتاز عالم دین حضرت مولانا فضل مولی قدس سرہ مفتی جامعہ عربیہ دبئی ۱۲۳ آگسٹ کو سعودی عرب میں رحلت فرمائے گئے، استاذ العلماء شیخ الحدیث حضرت مولانا فضل مولی ۱۹۳۷ء کو کاؤڈی چیر علاقہ بی بی خیل کالاڑھا کہ میں حاجی زرداد خان کے ہاں پیدا ہوئے، حاجی صاحب موصوف علماء اور طلباء سے انتہائی عقیدت و محبت رکھنے والے خدا ترس انسان تھے، علماء اور طلباء کی خدمت انتہائی شوق اور جذبے کے ساتھ کیا کرتے تھے اور اپنی طاقت کے مطابق خدمت کا خوب حق ادا کرتے تھے، علماء اور طلباء کے ساتھ اسی عقیدت اور محبت نے انہیں اپنے بیٹے فضل مولیٰ کو طلب علم کے لئے وقف کرنے پر آمادہ کیا، مولانا فضل مولیٰ نے ناظرہ قرآن پاک مشہور عالم دین مولانا غلام محمد شیخ الحدیث جامعہ حادیہ کراچی سے اپنے علاقہ میں پڑھا اور ان سے خطاطی میں بھی ہمارت حاصل کی، درس نظامی کی ابتدائی کتابیں معروف مصنف مولانا ابن احسن عباسی کے والد المختار مولانا محمد عباسی صاحب سے پڑھیں اور اس طرح اپنے علاقہ کے دیگر مشہور اہل علم سے فیض حاصل کیا، جن میں مولانا عمر شاہ المعروف ہنگلی مولوی صاحب، مولانا بدیل الزمان صاحب، مولانا درے خان صاحب، مولانا نذر چکیری، مولانا اور لیں چکیری،

مولانا ناصر حیم اللہ کو ہستانی، مولانا عبدالحکیم کو ہستانی اور بلکوت بابا جی سے قائل ذکر میں علوم و فنون فلسفہ، منطق، علم کلام اور علم حدیث کی کتابیں علاقہ سوات کے مشہور و معروف عالم دین حضرت مولانا خان بہادر المعرفت مارتوںگ بابا جی سے پڑھیں، ۱۹۵۱ء سے ۱۹۶۳ء تک مولانا فضل مولیٰ صاحب مارتوںگ بابا جی کے پاس رہ کر علمی پیاس بھجاتے رہے، آخر میں دورہ حدیث بھی مارتوںگ بابا جی سے سید و شریف متکورہ میں پڑھا، حضرت مولانا خان بہادر صاحب المعرفت مارتوںگ بابا جی کو اپنے تمام شاگردوں میں سب سے زیادہ تعلق و محبت حضرت مولانا فضل مولیٰ صاحب سے تھی، چنانچہ ۱۹۶۳ء میں دورہ حدیث کمل کرنے کے بعد مولانا فضل مولیٰ صاحب نے حضرت مارتوںگ بابا جی کے حکم پر دیوبند ہستانی جامعہ حفاظیہ اکوڑہ خٹک میں درس و تدریس کا آغاز کیا، ۱۹۷۲ء کو آپ نے دارالعلوم حفاظیہ میں قدم رکھا اور مسلسل اخخارہ سال تک تشكیل علم کو سیراب کرتے رہے، اس دوران چہاروں کی تعداد میں طالبان حق نے آپ سے علمی استفادہ کیا، افغانستان، وزیرستان، کی مروت اور بلوچستان میں آپ کے شاگردوں کی تعداد ہزاروں سے تجاوز ہے، آپ کے مشہور تلامذہ میں بڑے جید اور مشہور علمائے کرام شامل ہیں، جن میں قائد جمعیت حضرت مولانا فضل الرحمن، افغانستان کے عظیم گورila کماٹر مولانا جلال الدین حقانی، شریعت کوئل صوبہ سرحد کے سر برہام مقنی غلام الرحمن، سابق وزیر تعلیم رکن اسلامی نظریاتی کوئل مولانا فضل علی حقانی، مولانا انوار الحق جامعہ حفاظیہ اکوڑہ خٹک، مولانا فضل رازق مرحوم ہری پوری، مولانا حسن شاہ، مولانا عبدالستین کے علاوہ بلوچستان میں جمعیت علمائے اسلام کے بہت سے وزراء کو آپ کے شاگردو ہونے کا اعزاز حاصل ہے، ۱۹۸۲ء میں آپ نے ضلع نامبرہ کی تحریک اور گی میں دیوبذی کے مقام پر دارالعلوم عربیہ اسلامیہ کی بنیاد رکھی اور مختصر عرصہ میں اپنے مدرسہ کو ملک کے بڑے مدارس کی صاف میں لاکھڑا کیا، مدرسہ کے قیام سے قبل یہ علاقہ شرک و بدعت اور توہم پرستی کا گڑھ تھا، رسم و رواج کی پابندی کو اہم فریضہ سمجھا جاتا تھا، جہالت کے اندر ہر طرف عام تھے، مگر حضرت مولانا فضل مولیٰ صاحب کی شب و روزِ محنت دکاوش سے توحید و سنت کی ضیاپاشیاں چاروں طرف پھیلنے لگیں، رسم و رواج کے بندھن ٹوٹنے لگے، جہالت کے اندر ہر طرف پھیتے گئے اور علم کی روشنی سے علاقہ منور ہوتا گیا، آج جامعہ اسلامیہ عربیہ کی تین منزلہ شاندار عمارت ظاہری اور باطنی لحاظ سے ملک کے بڑے نامی گرامی مدارس میں شامل ہے، ہر سال سینکڑوں طلباء علوم و فنون حاصل کر کے ملک کے مختلف اطراف پھیل جاتے ہیں، اس کے علاوہ آپ نے ایک آباد میں ۲۵ کنال اراضی خرید کر ایک عظیم الشان جامعہ کی بنیاد رکھی، جس کا افتتاح ۱۱ جولائی ۲۰۰۲ء کو قائد جمعیت مولانا فضل الرحمن اور شہید اسلام مولانا حسن جان شہید نے کیا تھا، جس پر بڑی تیزی سے کام جاری ہے، صاحبزادہ مولانا شریڈ احمد اس کا نظام سنبھالے ہوئے ہیں، ملک میں نفاذ شریعت کی جدوجہد کے لئے آپ کا تعلق جمعیت علمائے اسلام کے ساتھ تھا، ۲۰۰۲ء کے ایش میں تندہ مجلس عمل کے امیدوار مولانا عبد المالک کے لئے آپ نے کالاڈھا کر میں بھر پور ہم چلانی، ہیرانہ سال اور پیاری

کے باوجود مولانا عبدالمالک کے ساتھ گاؤں گاؤں پھرے، اور عوام کو کتاب کے حق میں ووٹ ڈالنے کے لئے آمادہ کیا، جس کے نتیجے میں این اے ایکس سے متعدد مجلس علیل کے امیدوار مولانا عبدالمالک نے کالاڑھا کر سے ریکارڈ ووٹ لئے تھے، قائد جمیعت مولانا فضل الرحمن کا آپ کے ساتھ خصوصی تعلق تھا اور وہ آپ کا بے حد احترام کرتے تھے، ملاقات کے لئے اکثر دیوبوی تشریف لاتے تھے ۲۰۰۲ء کے ایکش میں کامیابی کے بعد قائد جمیعت مولانا فضل الرحمن دیوبوی تشریف لائے اور اپنے استاذ محترم سے ملاقات کی، اس کے بعد مولانا فضل مولیٰ کے والد محترم حاجی زرداد صاحب کا انتقال ہوا تو تعریت کے لئے مولانا فضل الرحمن حاضر ہوئے، بلکہ امام کی صوبائی سیٹ پر ۲۰۰۸ء کے غنی ایکش میں مولانا فضل الرحمن تشریف لائے تو رات جامعہ اسلامیہ عربیہ دیوبوی میں مولانا فضل مولیٰ صاحب کے ہاں گزاری، مولانا فضل مولیٰ صاحب بھی اکثر جمیعت علمائے اسلام کی خصوصی جلس میں شرکت کے لئے تشریف لے جاتے تھے ۲۰۰۲ء کے عام انتخابات میں ضلعی ناظم موجودہ وفاقی وزیر برائے سائبنس اینڈ یونیورسٹی جناب اعظم خان سواتی کے پیش نے ضلع میں جمیعت علمائے اسلام سے عبرتاک لختست کھائی، صوبہ سرحد میں متعدد مجلس علیل کی حکومت قائم ہونے کے بعد خان صاحب موصوف نے جمیعت علمائے اسلام ہی میں اپنی عافیت بھی تو جمیعت میں آنے کے لئے مولانا فضل مولیٰ صاحب کے آستانے پر حاضر ہوئے اور انہیں مجبور کر کے مولانا فضل الرحمن کے پاس لے گئے اور اس طرح انہوں نے جمیعت میں آنے کے لئے راستہ ہموار کیا، لیکن انہوں کے جمیعت میں آنے کے بعد خان صاحب نے مزکر دیکھا بھی نہیں جس کا انہیں آخری دم تک شدید دکھا اور اس کو مولانا مرحوم بدترین مقاد پرستی پر گھوول کرتے تھے، مولانا مرحوم خدمت خلق کے جذبہ سے سرشار تھے، زمانہ طالب علمی میں گرمیوں کے زمانے میں دوپہر کے وقت جب تمام طلباء سوچاتے تھے، مولانا گڑھا لے کر دور سے ٹھنڈا پانی لاتے اور طلباء کو پلاتے، دوسرے طلباء نے جب یہ خدمت اپنے ذمے لینے کی درخواست کی تو مولانا مرحوم نے فرمایا تم اس مشقت بھری خدمت کو پورا نہیں کر سکو گے اور مجھے بھی اس خدمت سے محروم کر دو گے، آپ کے والدین بھی آپ کا بہت ہی احترام کرتے تھے اور زمانہ طالب علمی سے کبھی نام لے کر نہیں پکارا، بلکہ سوات مولوی صاحب کے نام سے پکارتے تھے، آپ حق بات کہنے میں کسی کی رعایت نہیں کرتے تھے، حق بات کو بیانگ دھل بیان کرتے تھے، سوات آپ نہیں کے بعد ڈی ایس پی اور ایس ایچ او او گی نے امن و امان کو برقرار رکھنے کے لئے علماء کی میٹنگ بلالی، جس میں علاقہ کے سرکردہ علمائے کرام شریک تھے، ڈی ایس پی صاحب نے اجلاس کا اجتنبہ ایمان کرتے ہوئے کہا کہ امن و امان کو برقرار رکھنے کے لئے ضروری ہے کہ آپ لوگ منبر و محراب سے طالبان کے خلاف آواز اٹھائیں اور ان کے مظالم بیان کریں اور لوگوں کو ہتائیں کہ یہ لوگ غلط ہیں، اس پر مولانا مرحوم نے دو ٹوک الفاظ میں کہا کہ ہم کیوں کہیں کہ طالبان غلط ہیں؟ ہمارا کام دین ہیاں کرنا ہے، پہلے بھی ہیاں کر تے تھے، آئندہ بھی ہیاں کریں گے، مولانا ایک زندہ ول آدمی تھے، مراج بھی فرمایا کرتے تھے، ان کی بعض باتیں بہت ہی دلچسپ ہوتی تھیں، رقم المعرفہ سے

فرماتے، تم بہت کنجوں ہو، تم نے ابھی تک مجھے اپنی کتابیں نہیں دیں؟ میں عرض کرتا حضرت! آپ تشریف لا سیں تو میں
 اپنی کتابیں آپ کی خدمت میں پیش کروں، عمرہ کے لئے تشریف لے جانے سے قبل ۲۰ جولائی کو کٹھائی میں ایک مسجد کے
 افتتاح کے موقع پر تشریف لائے اور دلچسپ بیان فرمایا، بیان کے دوران ایک مسئلہ بیان کرتے ہوئے سرحد اسلامی مفتی
 کفایت اللہ صاحب کی طرف اشارہ کیا اور فرمایا، مفتی صاحب تشریف فرمائیں، مجھ نہیں پتہ کہ کسی مفتی ہیں یا حقیقی مفتی؟
 لیکن مفتی ضرور ہیں، واپسی پر راقم الحروف نے اپنی کتابوں کا ایک سیٹ پیش کیا، بہت خوش ہوئے اور دعا سیں دیتے
 ہوئے رخصت ہوئے، کیا پتہ تھا کہ زندگی کی آخری ملاقات ہوگی ۳۰ جولائی ۲۰۰۹ء کو عمرہ کی ادائیگی کے لئے سعودی
 عرب تشریف لے گئے، بڑے صاحبزادہ مولانا فرید احمد نے بھی عمرہ کے لئے کاغذات جمع کئے تھے، مگر ان کے کاغذات
 مسترد ہو گئے، اور وینہ نہ لگا، جس پر تمام گھروالے پریشان ہو گئے کہ اکیلے جانا مناسب نہیں یا تو کسی اور کو ساتھ بھیج دیا
 جائے یا ان کا یہ سفر ملتی کر دیا جائے، جب مولانا مرحوم کو پتہ چلا تو ڈاٹ کر فرمایا کہ اگر تم میرے ساتھ چلے گئے تو کیا
 مجھے موت سے بچا سکو گے؟ سعودی عرب میں عمرہ کے دوران مولانا بڑے ہشاش بشاش ترویازہ چک رہے تھے، مولانا
 روح الحق صاحب نے مولانا کی بٹاشت دیکھ کر عرض کیا، مولانا! آپ بڑے ہشاش بشاش چمک رہے ہیں، کہیں موت تو
 آنے والی نہیں؟ اس پر مولانا صاحب نے فرمایا میں بھی یہی چاہتا ہوں کہ مجھے یہاں کی موت نصیب ہو اور حرم پاک میں
 میری نماز جنازہ پڑھی جائے اور یہاں پاک سرزی میں دفن ہو جاؤ، اگرچہ تمہیں اس میں تکلیف ہو گی لیکن میری وجہ
 سے یہ تکلیف برداشت کرلو، ۲۲ اگست کو سعودی عرب میں پہلا روزہ تھا، مولانا نے روزہ رکھا، رات کو تراویح کی نماز ادا کی،
 اس کے بعد قاری ذا کر اللہ اور مولوی جہانزیب اکوڑی المعرف اکوڑی استاذ کے ہاں آرام فرمารہے تھے کہ اچاک دل کا
 دورہ پڑا اور مولوی جہانزیب کی گود میں سر کھکر جان جان آفریں کے سر دکروی، جنت الْعَلِیٰ مکہ مکرمہ میں پانچ سال سے
 میت دفاترے پر پابندی ہے، مگر اللہ نے اسباب پیدا کر دیئے، مگر اللہ ہزاروی، مولانا شیداحمد دیشاںی اور عزیز اللہ خان کی
 کوششوں سے یہ مراحل بھی طے ہوئے۔ ۲۳ اگست عشاء کی نماز کے بعد مسجد المحرام میں امام حرم شیخ شریم کی امامت میں
 ۲۵ لاکھ سے ۳۰ لاکھ فرزندان توحید نے آپ کی نماز جنازہ ادا کی، پاکستانی علمائے کرام کی کشیدہ نماز جنازہ میں شریک
 رہی اور ۲۶ اگست کو پاکستان واپس آنے والا مسافر ۲۳ اگست کو رات بارہ بجے ام المومنین سیدہ خدیجۃ الکبریٰ کی قبر
 مبارک سے ۲۰ گز کے فاصلے پر جنت الْعَلِیٰ میں سر دخاک کر دیا گیا، ساری زندگی قرآن و حدیث اور دینی علوم پڑھانے
 والے مولانا نفضل مولیٰ نور اللہ مرقدہ سالار قائلہ امام الجاہدین حضرت حاجی امداد اللہ مہاجر کی کی قدموں میں جا کر بلاک
 نمبر ۳۰۸ قبّہ نمبر ۲۰۵ میں ابدی نیند سو گئے۔

یہ رتبہ بلند ملا جس کو مل گیا
 ہر مدی کے واسطے یہ سعادت کہاں